

प्रमुख समाचार:

1. उपराष्ट्रपतिले भोली **हर घर तिरंगा** कार्यक्रम अन्तर्गत बाइक च्यालीलाई गराउनुहुनेछ प्रस्थान
2. भारत र माल्दिभ्सका विदेशमन्त्रीहरूद्वारा दुई देशबीचको सम्झौता नवीकरण
3. सामाजिक न्याय तथा आधिकारिता मन्त्रालयद्वारा लागुऔषध दुरुपयोगविरुद्ध सामुहिक शपथ ग्रहण कार्यक्रम आयोजित
4. भारतीय विदेश सचिव र नेपालका विदेशमन्त्रीबीच पारस्परिक हित विषयमा भेटवार्ता
5. सरकारद्वारा **आदर्श सौर ग्राम योजना** कार्यान्वयन गर्न दिशानिर्देश जारी

VP-Har Ghar Tiranga

उपराष्ट्रपति श्री जगदीप धनखरले **हर घर तिरंगा** कार्यक्रम अन्तर्गत भोलि दिल्लीको भारत मण्डपमबाट बाइक च्यालीलाई प्रस्थान गराउनुहुनेछ। यस बाइक च्यालीमा राज्यसभा र लोकसभा सांसदहरू पनि सहभागी हुनेछन्। बाइक च्याली बिहान ८ बजे भारत मण्डपमबाट सुरु भई मेजर ध्यानचन्द राष्ट्रिय रंगशालामा समापन हुनेछ।

Foreign Minister-Maldives

विदेश मन्त्री डा. एस जयशंकर र माल्दिभ्सका विदेश मन्त्री श्री मोसा जमीरले २०२४-२०२९ को अवधिका लागि माल्दिभ्सका एक हजार निजामती सेवा अधिकारीहरूको क्षमता अभिवृद्धि सम्बन्धी सम्झौता नवीकरण गर्नुभएको छ। यो सम्झौता अगस्ट ९ मा माल्दिभ्सको राजधानीमा नवीकरण गरिएको हो। यो साझेदारीले सार्वजनिक नीति, शासन र प्रशासनमा माल्दिभ्सका निजामती कर्मचारीहरूको क्षमता अभिवृद्धि गर्नेछ। साथ, □

यसले भारत र माल्दिभ्सबीचको सम्बन्धलाई पनि थप मजबुत बनाउनेछ।

Nashamukta Bharat Campaign

सामाजिक न्याय तथा आधिकारिता मन्त्रालयले आज देशभरि नशा मुक्त भारत अभियान अन्तर्गत लागुऔषध दुरुपयोग विरुद्ध सामूहिक शपथ ग्रहण कार्यक्रम आयोजना गर्‍यो। यस [सिलसिलामा, आज नयाँ दिल्लीमा केन्द्रीय सामाजिक न्याय तथा आधिकारिता मन्त्री डा. वीरेन्द्र कुमारले सामूहिक शपथ गराउनुभयो। यस वर्ष यसको विषय विकसित भारतको मन्त्र, भारत हुनेछ लागुऔषधमुक्त रहेको छ।

Foreign Secretary to Nepal

विदेश सचिव श्री विक्रम मिश्रीले आज काठमाडौँमा नेपालका विदेशमन्त्री श्रीमती आरजु देउवासँग भेट गर्नुभयो। दुई नेताबीच पारस्परिक हितका द्विपक्षीय विषय र सब [क्षेत्रमा भारत-नेपाल पारस्परिक सहयोगलाई थप सुदृढ बनाउने विषयमा छलफल भयो। श्री मिश्रीले नेपालका विदेश सचिव श्री सेवा लम्सालसँग पनि भेट गर्नुभयो। उहाँहरूबीच नेपाल-भारत सहकार्यलाई अझ प्रगाढ बनाउने विषयमा छलफल भएको छ। भारत र नेपालबीच सदियों पुरानो सभ्यता, सांस्कृतिक र पारस्परिक सम्बन्ध रहेको छ। पछिल्ला वर्षहरूमा दुई देशबीचको द्विपक्षीय सहयोग अझ मजबुत बनेको छ। भारत सरकारका सहयोगमा नेपालमा ठूला पूर्वाधार र कनेक्टिभिटी परियोजनाहरू सम्पन्न भइसकेका छन् भने नयाँ परियोजनाहरू सुरु भएका छन्।

Ideal Solar Village

सरकारले पी.एम.सूर्य घर मुफ्त विद्युत योजना अन्तर्गत आदर्श सौर ग्राम योजना कार्यान्वयन गर्न दिशानिर्देश जारी गरेको छ। नयाँ तथा नवीकरणीय ऊर्जा मन्त्रालयले आज यस योजना अन्तर्गत देशभरि प्रत्येक जिल्लामा एक-एकवटा नमूना सौर्य ग्राम निर्माण गर्न जोड दिएको छ। यसका लागि कुल ८०० करोड रुपियाँ विनियोजन

गरिएको मन्त्रालयले जनाएको छ। यस योजना अन्तर्गत एउटा गाउँको जनसङ्ख्या पाँच हजार र विशेष वर्गका राज्यका लागि दुई हजारभन्दा बढी हुनुपर्नेछ। प्रत्येक जिल्लामा सबभन्दा बढी नवीकरणीय ऊर्जा क्षमता भएको विजेता गाउँले १ करोड रुपियाँ केन्द्रीय आर्थिक सहायता अनुदान प्राप्त गर्ने मन्त्रालयले जनाएको छ। यस वर्षको फेब्रुअरीमा, सरकारले सौर्य छत क्षमताको हिस्सेदारी बढाउने र आवासीय घरपरिवारलाई आफ्नै बिजुली उत्पादन गर्न सशक्त बनाउने उद्देश्यका साथ यो योजना स्वीकृत गरेको छ।

West Bengal Doctors' strike

पश्चिम बंगालमा कोलकातास्थित आर.जी.कार मेडिकल कलेज तथा अस्पतालमा ड्युटीमा रहेकी एक महिला डाक्टरको बलात्कार र हत्या प्रकरणपछि आवासीय डाक्टरहरूको राष्ट्रव्यापी हडताल जारी छ। यसबीच, दिल्लीको एम्सले आपतकालीन सेवाहरू सामान्य रूपमा भइरहेको जनाएको छ। दिल्लीको राम मनोहर लोहिया अस्पतालले पनि आकस्मिक योजना बनाएको छ ताकि बिरामी हेरचाह सेवाहरूमा धेरै अवरोध नहोस्। अनिश्चितकालीन हडतालमा रहेका दिल्लीका अस्पतालहरूमा सफदरजंग, लेडी हार्डिन्ज मेडिकल कलेज र मौलाना आजाद मेडिकल कलेज समावेश छन्। पश्चिम बंगालका मुख्यमन्त्री सुश्री ममता ब्यानर्जीले यस मामिलामा यदि पुलिस अर्को आइतवारसम्म कुनै निष्कर्षमा नपुगेका खण्डमा मामिला सीबाईलाई सुम्पने बताउनुभएको छ।

Kejriwal-Supreme Court

दिल्लीका मुख्यमन्त्री श्री अरविन्द केजरीवालले आबकारी नीति घोटालामा केन्द्रीय अनुसन्धान ब्यूरो, सीबीआई-द्वारा पक्राउसम्बन्धी दिल्ली उच्च अदालतको आदेशलाई चुनौती दिँदै सर्वोच्च अदालतमा याचिका दायर गर्नुभएको छ। वरिष्ठ अधिवक्ता श्री अभिषेक मनु सिंघवीले आज प्रधानन्यायाधीश समक्ष तुरुन्त

सूचीकरणका लागि मुद्दा उल्लेख गर्नुभयो। यसको जवाफ दिँदै प्रधानन्यायाधीश डी.वाई चन्द्रचुडले इमेल अनुरोधलाई हेरेर सुनुवाइको मिति घोषणा गरिने बताउनुभएको छ।

Goods Exports expected to grow

देशको निर्यात-आयात ब्याङ्कले प्रकाशित गरेको प्रतिवेदन अनुसार बलियो उत्पादन वृद्धि र विदेशी बजारमा उच्च मागका कारण चालु आर्थिक वर्षको जुलाई-सेप्टेम्बर त्रैमासिकमा देशको वस्तु निर्यात ४.२ प्रतिशतले बढेर १११.७ बिलियनमा पुग्ने अपेक्षा गरिएको छ। प्रतिवेदनले अघिल्लो वर्षको सोही अवधिका तुलनामा यो त्रैमासिक अवधिमा गतिले निर्यात ६.२६ प्रतिशतले वृद्धि भएको उल्लेख गरेको छ। तर, प्रतिवेदनले पश्चिम एसियाको सङ्कटबाट फर्किएको भूराजनीतिक तनाव र विकसित अर्थतन्त्रहरूमा आर्थिक अनिश्चितताका कारण हुने जोखिमबारे पनि सचेत गराएको छ।

Delhi High Court-Puja Khedkar

दिल्ली उच्च अदालतले नक्कली पहिचान मुद्दामा पूर्व प्रशिक्षार्थी भारतीय प्रशासनिक सेवा अधिकारी पूजा खेडकरलाई अगस्ट २१ सम्म गिरफ्तार हुनबाट सुरक्षा दिएको छ। उच्च अदालतले दिल्ली पुलिसलाई अर्को सुनुवाइ नभएसम्म हिरासतमा नराख्न निर्देशन दिएको छ। खेडकरमाथि संघ लोकसेवा आयोगका निवेदनमा गलत तथ्य प्रस्तुत गरेको आरोप छ। अदालतले दिल्ली पुलिस र यू.पी.एस.सीलाई नोटिस जारी गरी उनको तत्काल हिरासत गर्नुको कारण खुलाउन माग गरेको छ। अगस्ट १ मा, जिल्ला अदालतले UPSC को उजुरीमा पूर्व प्रशिक्षार्थी यी IAS अधिकारीविरुद्ध दिल्ली पुलिसले दर्ता गरेको मुद्दापछि खेडकरलाई अग्रिम जमानत दिन अस्वीकार गरेको थियो। लोक सेवा परीक्षा २०२२ को नियम उल्लङ्घन गरेको आरोप प्रमाणित भएपछि UPSC ले खेडकरको छनोट रद्द गर्‍यो। यू.पी.एस.सीले उनलाई भविष्यका सबै परीक्षाबाट पनि स्थायी रूपमा बर्खास्त गरेको छ।

Paris Olympic Ends

पेरिस अलम्पिक २०२४ भव्य समारोहका साथ सम्पन्न भयो। भारत पदक तालिकामा ७१औँ स्थानमा रह्यो। भारतीय खेलाडीहरूले एक रजत र पाँच काँस्य सहित कुल ६ पदक जितेका छन्। २०२० टोकियो अलम्पिकमा भारत पदक तालिकामा ४८ औँ स्थानमा थियो। त्यस अलम्पिकमा भारतले एक स्वर्ण, दुई रजत र चार कास्य गरी कुल ७ पदक जितेको थियो। यस अलम्पिकमा अमेरिका ४० स्वर्ण सहित कुल १२६ पदकका साथ शीर्ष स्थानमा, चीन ४० स्वर्णसहित ९१ पदक जितेर दोस्रो स्थानमा, अनि जापान २० स्वर्णसहित ४५ पदकसहित तेस्रो स्थानमा र अष्ट्रेलिया १८ स्वर्णसहित ५३ पदकसहित चौथो स्थानमा रह्यो। 2028 अलम्पिक लस एन्जलसमा आयोजना हुने तय भएको छ। लस एन्जलसले सन् १९३२ र १९८४ पछि तेस्रो पटक अलम्पिक आयोजना गर्नेछ।

Vinesh Phogat-IOA

भारतीय अलम्पिक संघका अध्यक्ष पीटी उषाले विनेश फोगाटका सन्दर्भमा अलम्पिक संघको चिकित्सा टोलीको बचाउ गर्नुभएको छ। उहाँले पेरिस अलम्पिकमा महिला ५० केजी तौल समूहको फाइनलमा भारतीय पहलवान विनेश फोगाट अयोग्य ठहरिएकामा भारतीय टोलीका प्रमुख चिकित्सा अधिकारी डा. दिनशाव पर्दिवालालाई जिम्मेवार ठहराउनु नहुने बताउनुभयो। अलम्पिक संघले हिजो विज्ञप्ति जारी गर्दै, कुस्ती, बक्सिङ र जुडो जस्ता खेलहरूमा तौल व्यवस्थापनको जिम्मेवारी प्रत्येक खेलाडी र उनको व्यक्तिगत प्रशिक्षक टोलीमा रहने कुरामा जोड दिनुभयो। संघले डा. दिनशावको प्राथमिक भूमिका प्रतिस्पर्धाका समयमा खेलाडीहरू घाइते हुँदा र पछिको रिकभरी र चोट व्यवस्थापनमा सहयोग गर्नु हो भनेर स्पष्ट पारेको छ।

प्रमुख समाचार

1. उपराष्ट्रपतिले भोली **हर घर तिरंगा** कार्यक्रम अन्तर्गत बाइक च्यालीलाई गराउनुहुनेछ प्रस्थान

2. भारत र माल्दिभ्सका विदेशमन्त्रीहरूद्वारा दुई देशबीचको सम्झौता नवीकरण
3. सामाजिक न्याय तथा आधिकारिता मन्त्रालयद्वारा लागुऔषध दुरुपयोगविरुद्ध सामुहिक शपथ ग्रहण कार्यक्रम आयोजित
4. भारतका विदेश सचिव र नेपालका विदेशमन्त्रीबीच पारस्परिक हित विषयमा भेटवार्ता
5. सरकारद्वारा आदर्श सौर ग्राम योजना कार्यान्वयन गर्न दिशानिर्देश जारी